

Siddhantavimshatih

——
सिद्धांतविंशतिः

——
Document Information



Text title : Siddhantavimshatih

File name : siddhAntaviMshatiH.itx

Category : raama, rAmAnanda, viMshati

Location : doc_raama

Author : Haryanandacharya

Proofread by : Parashara Ranganathan

Latest update : January 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 29, 2024

sanskritdocuments.org



ಸಿದ್ಧಾಂತವಿಂಶತಿಃ



ಸೀತಾರಾಮೌ ಜಗದ್ಧೇತೂ ದಿವ್ಯದೇಹೌ ಗುಣಾಕರೌ .
ಗುರುದೇವಂ ತಥಾ ನತ್ತ್ವಾ ಕುರ್ವೇ ಸಿದ್ಧಾಂತವಿಂಶತಿಂ ..
ಚಿದಚಿದೀಶ್ವರಶ್ಚೇತಿ ತತ್ತ್ವತ್ರಯಂ ಮತಂ ಬುದ್ಧಿಃ .
ರಾಮ ಏವೇಶ್ವರೋ ಬ್ರಹ್ಮ ದೇಹೀ ಚಿದಚಿತೋರ್ಮತಃ .. 1..
ಚಿತಾಚಿತಾ ವಿಶಿಷ್ಟಂ ಚ ತತ್ತ್ವಂ ಶ್ರೀರಾಮ ಏವ ಹಿ .
ತಚ್ಚರೀರಾತ್ ತತಶ್ಚಾಥ ಭಿನ್ನಂ ತತ್ತ್ವಂ ನ ವಿದ್ಯತೇ .. 2..
ಹೇಯಪ್ರತಿಭಟೋ ರಾಮೋಽನಂತದಿವ್ಯಗುಣಾಂಬುಧಿಃ .
ಸಗುಣಃ ಸವಿಶೇಷೋಽಸೌ ನಾವಿಶಿಷ್ಟೋ ನ ನಿರ್ಗುಣಃ .. 3..
ಜೀವೋ ಜ್ಞಾನಸ್ವರೂಪೋಽಪಿ ಧರ್ಮಜ್ಞಾನಗುಣಾಶ್ರಯಃ .
ಜ್ಞಾತೃವ ವಸ್ತುತೋ ಜೀವೋ ಮಿಥ್ಯಾ ತಜ್ಞಾತ್ವತಾ ನ ತತ್ .. 4..
ದೇಹಮಾನೇ ತ್ವನಿತ್ಯತ್ವಂ ವಿಭುತ್ವೇ ಗತ್ಯಸಂಭವಃ .
ಅಣುತ್ತಮಾತ್ಮನಸ್ತಸ್ಮಾಚ್ಛಾಸ್ತಪ್ರಮಾಣತೋಽಪಿ ಚ .. 5..
ಬದ್ಧಮುಕ್ತವ್ಯವಸ್ಥಾತಃ ಸುಖೀ ದುಃಖೀತಿ ಭೇದತಃ .
ಜೀವಾ ನಾನಾ ಕ್ಷಚಿಚ್ಛೈಕ್ಯಮುಕ್ತಂ ಪ್ರಕಾರಸಾಮ್ಯತಃ .. 6..
ಚಿದಚಿದ್ಧೇಹಿರೂಪೇಣ ರಾಮಸ್ಯ ಪರಿಣಾಮಿತಾ .
ತತ ಏವಾದ್ವಿತೀಯತ್ವಂ ಕೂಟಸ್ಥತ್ವಂ ಸ್ವರೂಪತಃ .. 7..
ಪರಿಣಾಮೋ ಜಗಚ್ಛೈಶ್ಚಿದಚಿದ್ವಾ ರಕೋ ಮತಃ .
ವಿಕಾರಶ್ಚ ಸ್ವಭಾವೇ ಹಿ ಜೀವಾತ್ಮನೋ ಬುದ್ಧೈರ್ಮತಃ .. 8..
ಪ್ರಕೃತೇಃ ಸ ಸ್ವರೂಪೇಽಪಿ ಬ್ರಹ್ಮಣಸ್ತೂಭಯೋರ್ನ ಸಃ .
ಬ್ರಹ್ಮಭಿನ್ನಂ ಪ್ರಧಾನಂ ಹಿ ಸತ್ವಾದಿತ್ರಿಗುಣಾಶ್ರಯಃ .. 9..
ಬ್ರಹ್ಮಣಃ ಪರಿಣಾಮೋ ಹಿ ಜಗತ್ ಸತ್ಯಂ ಮೃಷಾ ನ ತತ್ .
ಮನ್ಯತೇ ನ ವಿವತ್ಸೋಽತ್ರ ಶ್ರೌತಯೌಕ್ತಿಕಬಾಧತಃ .. 10..
ಪ್ರತೀಯತೇ ಜಗತ್ ಸತ್ಯಂ ಸತ್ತ್ವಾತಿಃ ಸಮ್ಮತಾ ಹಿ ತತ್ .
ಪ್ರಾಮಾಣಿಕೀ ನ ಚಾವಿದ್ಯಾ ಹ್ಯನಿರ್ವಾಚ್ಯಂ ಜಗನ್ನ ತತ್ .. 11..
ಪ್ರತ್ಯಕ್ಷಮನುಮಾನಂ ಚ ಶಬ್ದರೂಪಂ ತಥೈವ ಚ .
ಪ್ರಮಾಕರಣರೂಪಂ ಹಿ ಪ್ರಮಾಣಂ ತ್ರಿವಿಧಂ ಮತಂ .. 12..

ಶುಕ್ತಿರೌಪ್ಯಸ್ಥಲೇ ಸತ್ಯಂ ಶುಕ್ತಿರೌಪ್ಯಂ ಪ್ರತೀಯತೇ .
ಪಂಚೀಕರಣತಃ ಶುಕ್ತೌ ಸ್ವಲ್ಪರೌಪ್ಯಾಂಶಸತ್ತ್ವತಃ .. 13..
ಸ್ವಪ್ನದೃಷ್ಟಾಃ ಪದಾರ್ಥಾಶ್ಚ ಸತ್ಯಭೂತಾ ಮೃಷಾ ನ ಹಿ .
ಕರ್ತೌ ಸ್ವಪ್ನರಥಾದೀನಾಮೀಶ್ವರಃ ಕಥಿತಃ ಶ್ರುತೌ .. 14..
ತತ್ತ್ವ ಮಸ್ಯಾದಿಶಾಸ್ತ್ರಂ ಚ ಸತ್ಯಮೇವ ಮೃಷಾ ನ ಹಿ .
ತಾತ್ಪ್ರಿಯಂ ಕಂ ಬೋಧ್ಯತೇ ತೇನ ಪ್ರಕಾರ್ಯದ್ವೈತಮೇವ ಹಿ .. 15..
ವೈರಾಗ್ಯಂ ಕರ್ಮಣೋ ಯಸ್ಮಾತ್ ಫಲಾನಿತ್ಯತ್ವವೇದನಾತ್ .
ಉಪಾರ್ಜ್ಯ ಕರ್ಮವಿಜ್ಞಾನಂ ಬ್ರಹ್ಮಜ್ಞಾನಂ ತದರ್ಜಯೇತ್ .. 16..
ಭವಂತಿ ಸುಖದುಃಖಾನಿ ಜೀವತಶ್ಚಾತ್ಮನೋಽತ್ರ ತತ್ .
ಜೀವನ್ಮುಕ್ತಿನಃ ಸಿದ್ಧಾಂತೇ ವೈದಿಕೇ ಸ್ವೀಕೃತಾ ಬುದ್ಧಿಃ .. 17..
ಪ್ರಾರಬ್ಧಕರ್ಮಣೋ ನಾಶೇ ದೇಹಾಂತೇ ಚಾರ್ಚಿರಾದಿನಾ .
ಸಾಕೇತೇ ಬ್ರಹ್ಮಸಾಮ್ಯಂ ಹಿ ಗತೋ ಮುಕ್ತೋ ನರಃ ಸ್ಮೃತಃ .. 18..
ಸಾಮ್ಯಸ್ಯ ಭೇದಗರ್ಭತ್ವಾನುಕ್ತಾವಪ್ಯುರರೀಕೃತಃ .
ಭೇದೋ ಜೀವಾತ್ಮನಶ್ಚಾಥ ಬ್ರಹ್ಮಣೋ ಬುದ್ಧಿಶಾಲಿಭಿಃ .. 19..
ಮುಕ್ತೌ ಚ ದುಃಖಹೇತುನಃ ಸುಖಂ ತು ಸರ್ವತೋಽಧಿಕಂ .
ಭಕ್ತ್ಯಾ ಚಾಥ ಪ್ರಪತ್ತೈವ ನಿತ್ಯಾ ಮುಕ್ತಿನಃ ಚಾನ್ಯಥಾ .. 20..
ಶ್ರಿಯಾನಂದಾರ್ಯಶಿಷ್ಟೇಣ ಹರ್ಯಾನಂದೇನ ನಿರ್ಮಿತಾ .
ಸಿದ್ಧಾಂತವಿಂಶತಿಭೂಯಾತ್ ಸತ್ಯಸಿದ್ಧಾಂತಬೋಧಿನೀ ..
ಇತಿ ಪ್ರತಿಪಕ್ಷಿಭಯಂಕರ ಜಗದ್ಗುರು ಶ್ರೀಹರ್ಯಾನಂದಾಚಾರ್ಯ
ಸಿದ್ಧಶಿರೋಮಣಿ ಪ್ರಣೀತಾ ಸಿದ್ಧಾಂತವಿಂಶತಿಃ ಸಂಪೂರ್ಣಾ .

Proofread by Parashara Ranganathan



Siddhantavimshatih

pdf was typeset on January 29, 2024



Please send corrections to sanskrit@cheerful.com

